
|| śrīḥ ||

śrīrāmāmātyaviracitaḥ

svaramelakalānidhiḥ |

Typeset using L^AT_EX 2_ε and pdfL^AT_EX

© November 2006

***upodghātaprakaraṇam* || 1 ||**

śrīrāgaikanidhīrgabhīralalitākārah̄ svarāptīśruti-
grāmodārapadaikatānavilasadbhaktipravīṇāvṛtaḥ |
śrīraṅgapraṇayo sanātanāsamuttālābhirāmakriyo
nādabrahmamayah̄ prasādhitavapurnārāyaṇastrāyatām || 1 ||

purā purāṇo munirāvīrāsīnmurārinābhīnalīnāntarālāt |
saṅgītasārah̄ kila sāmavedādavadāntaśastrādiva tattvabodhaḥ || 2 ||

asmādabhūdatriramuṣya netrādāmarthyabandhuravidhurāvīrāsīt |
yatpādasāṅgādakhilāśca gaṅgā nadyo 'bhavansāhyakṛte payodheḥ || 3 ||

akṣobhavankukṣibhuvo murāreradarśayātkāraṇakāryasādhyam |
kalānidhīryo 'navagītaratnākaram̄ ca puṣṇāti kanatpravālam || 4 ||

tato budho 'bhūttanayasya tasmātpurūravāḥ puṇyakīdāyurasmāt |
yayātītāto nahuṣo 'pi tasya vaṁśe babhūvurbharatādayo 'nye || 5 ||

eṣāṁ kulālam̄kṛtīreṣa jajñe śrīraṅgarājo jitarājarājāḥ |
tayā sadācāradr̄śā vivinte rājars̄ibhāvaṁ ramitakṣamo yaḥ || 6 ||

timmāmbikā tasya babhūva devī sādhvī guṇānāmiva yā samaṣṭīḥ |
sato yaśodā vinatānasūyā sudakṣiṇā satyavatī subhadrā || 7 ||

tapoviśeṣeṇa tayoraśeṣarājādhirājo 'jani rāmarājāḥ |
kanyāprado 'smai sa hi kṛṣṇarāyah̄ kanyāpitṛtvaṁ bahumanyate sma || 8 ||

tasyānujau viśrutatimmarājaśrīvenkaṭādrikṣītipāvabhūtām |
ajātaśatorabhijātavṛtterbhīmārjunau bhīmabhujāvivāryau || 9 ||

bhujo yadīyo bhujagendrajetā bhuvaṁ bibhartīti na vismayāya |
ceto 'numātraṁ jagadekadhuryaṁ śeṣācaleśaṁ vahatīva citram || 10 ||

yaḥ khaḍgaikasukhaḥ sahānujayugo nirgatya vidyāpurā-
llabdhvā guttigirau sadāśivamahīpālaṁ nirāmbanam |
svāmidrohakṛtaḥ pratīpanṛpatīnnirjitya bhadṛāsane
kaṛṇāṭe bhagavāniva dhruvamamum kīrtyā sahāsthāpayat || 11 ||

dadhīcirādheyaśibikṣitīśajīmūtavāhādīmajīvanāṅgaiḥ |
avāptamūrteriha yena kīrtterbhāti praṇītaṁ bhuvi vallabhatvam || 12 ||

amuktapārśvadvitayo 'nujābhyām rāmāvatāro bhuvi rāmarājaḥ |
divānīśaṁ dīvyati śītabhānudivākārābhyāmiva ratnasānuḥ || 13 ||

vijitya sarvānapi pārasīkānraṇeṣu tatkīrttipaṭaccarāṇi |
ādhyā bhūyo harito vadhūṭirviśobhayatyeṣa yaśodukūlaiḥ || 14 ||

śrīrāmayāmātyavareṇa ratnakūṭābhidhaṁ kārītameṣa saudham |
ālokayannirjitavaijayantaṁ haṛṣoddhuro vismitamānaso 'bhūt || 15 ||

anekatejonidhirājahamsasamākulaṁ nityamanantajiṣṇum |
nānāsudharmāvalinarmavāsamayaṁ sumeruṁ sumudāharanti || 16 ||

mandānilākampitavaijayantīmandāraśākhāvyatighaṭṭanena |
ārāmalakṣmyā marutāṁ tanoti hallīsalīlāmiva yasya lakṣmīḥ || 17 ||

parvendubimbopalasīmni pādānāropya yasminnadhivāsavatyāḥ |
pāñcālikānāṁ mithunāni kanyāḥ pāṇigrahaṁ prāpayituṁ yatante || 18 ||

saudhāntare 'sminkurute pramodātsa rāmarājaḥ samayāpanodam |
saṅgītasāhityakalāvīṣeṣaṣeṣāvātārairvibudhairrupetaḥ || 19 ||

sailārāgakadambamātrkalasadgadyaprabandhādīma-
dvāvimśadvarasūḍakānadhigataśrīpañcatāleśvarān |
śrīraṅgadvipadasvarāṅgasahitānsaśrīvilāsādīkān-
strīmśadbhāsuravīprakīrṇakamahānarghaprabandhādīmān || 20 ||

cetorañjanaṣoḍaśadhruvamukhānekārthagambhīraṣaṭ-

catvāriṁśadudārasālagamahāsūḍaprabandhānvitān |
anyānvimśatirāgaviśrutatamaśrīpañcaratnasphura-
dgītālamkṛtasākṣarālanaparyāyairupetānapi || 21 ||

sa vaiṅikaih saṁsadi gīyamānānsamañjasaśrāvakakaṅṭhanādaiḥ |
śrīrāmayāmātyakitaprabandhānākarnya karṇābharaṇānyānandat || 22 ||

atrāntare saṁsadi rāmarājam saṁgītasāhityavinodabhājam |
velānurūpaṁ vinayādavādīcchrīveṅkaṭādrīkṣitipālasimhaḥ || 23 ||

saṁgītaśāstre bahudhā virodhāḥ santyeva lakṣyeṣu ca lakṣaṇeṣu |
sarvaṁ samīkṛtya sa rāmamantrī tanotu śāstraṁ vacasā taveti || 24 ||

athāsanasyāntikabhājamenamadhītasāṁgītakalārahasyam |
śrīrāmayāmātyamidam babhāṣe śrīraṅgarājādhiparāmarājaḥ || 25 ||

vijānate lakṣaṇamātrameke vidanti lakṣyaṁ katijijagatyām |
sallakṣyalakṣmobhayasāavedī saṁdrīṣyate naiva bhavānivānyaḥ || 26 ||

vidyānidhiḥ kallapadeśikaste mātāmaho dattilavanmahīyān |
gāndharvaśāstreṣu tato 'pi tāni tatsaṁpradāyena tava sphuranti || 27 ||

saṁgītaśāstreṣu matāntarāṇi satyeṣu sārānsamupādādānaḥ |
saṁgrhya sallakṣaṇalakṣyayuktaṁ saṁgītaśāstraṁ sarasaṁ vidhehi || 28 ||

matānuvṛtṭyā bharatādīmānām svarapramāṇaṁ sulabhaṁ kuruṣva |
patañjaliḥ pāṇinīśāstradrīṣṭyā śabdavyavasthām kṛtavānyatādau || 29 ||

hr̥tpūritānandamiti bruvāṇaḥ karpūravīṭimadadādamuṣmai |
ādāya tāmāracitānumodo vicārayāmāsa sa rājamantrī || 30 ||

sa eva sarvādhikakoṇḍavīṭapradhānadurgapratipādanena
pūrvārṇavenaiva parītamūrtervibhutvamurvyām vitatāra mahyam || 31 ||

asya prasādādāmitāgrahārapraṭiṣṭhayānekamahīsurāṇām |

ālabanam tatra vidhāya teṣāmanugrahādāpadapārakīrttim || 32 |

jelūrisimhāsanapaṭṭaṇena yuktām saratnāmiva hāravallīm |
vitīrya me 'paścimavārirāṣeradhīśatāmasya tulāmatānīt || 33 ||

prayacchati pratyahamatyudārām saṁmānanām sādarameṣa mahyam |
sannaṁ jagatyāmupakartukāmaḥ sa rājabhūrasya paṭurmude 'ham || 34 ||

acirādviracayyāhaṁ svaramelakalānidhim |
tasmai copadīkītya gamyāsaṁ kītakītyatām || 35 |

so 'haṁ saṁgītasāhityalakṣmīdakṣiṇanāyakaḥ |
itthaṁ vicintya taṁ rāmamantrī vaktum pracakrame || 36 ||

rāmāmātyapraṇīte 'smin svaramelakalānidhau |
upodghātaprakaraṇaṁ svaraprakaraṇaṁ tataḥ || 37 ||

vīṇāprakaraṇaṁ cāto melaprakaraṇaṁ param |
rāgaprakaraṇaṁ ceti pañcaprakaraṇo matā || 38 ||

upodghātaprakaraṇānantaraṁ rāmamantriṇā |
tatra svaraprakaraṇe dvitīye pratipādyate || 39 ||

gītapraśamsā gāndharvagānabhedo tataḥ param |
sthānāni śrutayaḥ śuddhāḥ svarāśca vikīrtā api || 40 ||

sakalasvarasaṁjñāśca lakṣyalakṣaṇasaṁmatāḥ |
atha vīṇāprakaraṇe tīrtīye pratipādyate || 41 ||

vīṇāpraśamsā vīṇāyā melanaprakriyā tataḥ ||
pramāṇakaraṇaṁ śuddhavikīrtasvarasaṁhateḥ || 42 ||

śuddhamelākhyavīṇādau madhyamelāhvayā tataḥ |
tīrtīyācyutarājendramelavīṇeti lakṣitā || 43 ||

atha melaprakaraṇe turīye pratipādyate |

melānām vimśatirbhedā rāgāstanmelasāmbhavāḥ || 44 ||

teṣām nāmāni ca pṛthagyantre pakṣāntare tataḥ |
melāḥ pañcadaśetyevaṁ gātre vimśatireva tu || 45 ||

uttame tu prakaraṇe pañcame pratipādyate |
rāgāṇām ca trayo bhedaḥ uttamādhamamadhyamāḥ || 46 ||

uttamānām madhyamānām rāgāṇām lakṣaṇām tataḥ |
adhamānām tu keṣāṁcidetāvānvastusaṁgrahaḥ || 47 ||

iti śrīmadabhinavabharatācāryavāggeyakāratodaramallatimmāmātya-
nandanarāmāmātyanirmite svaramelakalānidhāvupodghāta-
prakaraṇam prathamam saṁpūrṇam |



svraprakaraṇam || 2 ||

sāmavedādidam gītam saṁjagrāha pitāmahaḥ |
gītena prīyate devaḥ sarvajñaḥ pārvatīpatiḥ || 1 ||

gopīpatirananto 'pi gītadhvanivaśam gataḥ |
sāmagītirato brahmā vīṇāsaktā sarasvatī || 2 ||


kimanye yakṣagandharvadevadānavamānavāḥ |
ajñātaviśayāsvādo bālah paryaṅkikātale || 3 ||

rudangītāmītam pītvā harṣotkarṣam prapadyate |
vane caramstṛṇāhāraścitraṁ mṛgaśīśuḥ paśuḥ || 4 ||

lubdho lubdhakasaṅgīte gīte yacchati jīvitam |
kṛṣṇasarpō 'pi tadgītam śrutvā harṣam prapadyate || 5 ||

tasya gītasya māhātmyam ke praśamsitumīśate |

iti gītapraśamsā |



rañjakaḥ svarasaṁdarbho gītamitabhīdhīyate || 6 ||

gāṁdharvaṁ gānamityasya bhedadvayamudīritam |
anādisaṁpradāyam yadgandharvaiḥ saṁprayujyate || 7 ||

niyataṁ śreyaso hetustadgāṁdharvaṁ pracakṣate |
yattu vāggeyakāreṇa racitam lakṣanānvitam || 8 ||

deśīrāgādibhiḥ proktaṁ tadgānam janarañjanam |
tatra lakṣmānurodhena gāṁdharvaṁ saṁprayujyate || 9 ||

yatra lakṣmapārityaḡe pratyavāyo na vidyate |

tasmāllakṣyapradhānaṁ tanna tu lakṣmapradhānakam || 10 ||

gānaṁ lakṣyapradhānaṁ syāna tu lakṣmapradhānakam |
parityāge 'tra lakṣyasya rañjanaṁ naiva jāyate || 11 ||

tasmāllakṣmānurodhena gānaṁ loke pravartate |
sarvasaṁgītaśāstrārthavedinā śārṅgasūriṇā || 12 ||

gāne lakṣyapradhānatvaṁ vādyādhyāye nirūpitam |
yadvā lakṣyapradhānāni śāstrāṅghetāni manvate || 13 ||


tasmāllakṣyaviruddhaṁ yattacchāstraṁ neyamanyathā |
grahāṁśanyāsanīyamo yadvā śāstrāya gocaraḥ || 14 ||

gumphaḥ svarāntarāṅgāṁ tu lakṣyatho na viridhyate |
sarvatra parihāro 'yaṁ lakṣye lakṣmavirodhini || 15 ||

deśīrāgeṣu nirṇītaḥ śārṅgadevena sūriṇā |
tenaiva kathitā gāne lakṣaṅghānvitatāpi ca || 16 ||

tasmāllakṣyapradhānatvaṁ kṛtvā vakṣye 'sya lakṣaṅgham |
iti gītasya sarvasya vibhāvyaṁ syādbhidādvayam || 17 ||

iti gītabhedau |




ātmā vivakṣamāṅgo 'yaṁ manaḥ prerayate manaḥ |
dehasthaṁ vanhimāhanti sa prerayati mārutam || 18 ||

brahmagramthisthitaḥ so 'tha kramādūrdhvapathe caran |
nābhīhṛtkāṅghamūrdhāsyeṣvāvīrbhāvayati dhvanim || 19 ||

nādo 'tisūkṣmaḥ sūkṣmaśca puṣṭo 'puṣṭaśca kṛtrimah |
iti pañcābhīdhā dhatte pañcasthānasthitaḥ kramāt || 20 ||

vyavahāre tvasau tredhā hṛdi mandro 'bhidhīyate |
kaṅṭhe madhyo mūrdhni tāro dviguṇaścottarottarah || 21 ||

iti stānāni |




tasya dvāvimśatirbhedāḥ śravaṇācchrutayo mataḥ |
hṛdūrdhvanāḍīsamagnā nāḍyā dvāvimśatirmataḥ || 22 ||

tiraścyastāsu tāvatyaḥ śrutayo mārutāhataḥ |
uccoccataratām yātāḥ prabhavantyuttarottaram || 23 ||

evam kaṅṭhe tathā śīrṣe śrutidvāvimśatirmatā |

iti śrutayah |



śrutibhyaḥ syuḥ svarāḥ ṣaḍjarṣabhagāṃdhāramadhyamāḥ || 24 ||

pañcama dhaivataścātha niṣāda iti sapta te |
teṣāṃ samjñāḥ sarigamapadhanītyaparā mataḥ || 25 ||

śrutyanantarabhāvī yaḥ snigdho 'nuraṇanātmakah |
svato rañjayati śrotīcittam sa svara ucyate || 26 ||

suvyaktameva viṇāyāmasyārthasya nidarśanam |
tatra turyaśrutau ṣaḍjah saptamyāmṛṣabho mataḥ || 27 ||

tato navamyām gāṃdhārastrayodaśyām tu madhyamāḥ |
pañcamāḥ saptadaśyām tu dhaivato vimśatiśrutau || 28 ||

dvāvimśe tu niṣādaḥ syācchrutiṣvittham svarodbhavaḥ |
dvābhyām niṣādhagāṃdharau tisṛbhyo dhaivatṛṣabhau || 29 ||

catasṛbhyastrayastu syuḥ ṣaḍjamadhyamapañcamāḥ |

nanu śrutiścaturthyādirastvevaṃ svarakāraṇam || 30 ||

tryādīnām tatra pūrvāsām śrutīnām hetutā katham |
brūmasturyatrītyādiśrutiḥ pūrvābhikāṅkṣayā || 31 ||

nirdhāryate 'taḥ śrutayaḥ pūrvā apyatra hetavaḥ |
ete ṣaḍjādayaḥ sapta svarāḥ śuddhāḥ prakīrtitaḥ || 32 ||

vikṛtāścāpi saptaivetyevaṃ sarve caturdaśa |
nanu ratnākare śārṅgadevena vikṛtāḥ svarāḥ || 33 ||

dvādaśoktāḥ katham te tu saptaiva kathitāstvayā |
satyaṃ lakṣaṇato bhedo dvādaśānāmapīṣyate || 34 ||

śuddhebhyastratra bhedastu saptānāmeva lakṣitaḥ |
ādihāraśrutisaṃtyāgādhvanibhedapratītitaḥ || 35 ||

pañcānām pariśiṣṭānām svarāṇām vikṛtātmanām |
pūrvasvaraśrutigrāhātsvapūrvasrutivarjanāt || 36 ||

api lakṣaṇato bhede pūrvoktasvarasāmhateḥ |
ādihāraśrutiniṣṭhatvāllakṣyabhedo na vidyate || 37 ||

katham na bheda iti cetsa lakṣyastho nirūpyate |
śuddhaṣaḍjādacyutastu ṣaḍjo naiva vibhidyate || 38 ||

acyuto madhyamaḥ śuddhānmadhyamānna bhidāṃ bhajet |
śuddharṣabhācca vikṛta ṛṣabho na pṛthagbhavet || 39 ||

vikṛto dhaivataḥ śuddhāddhaivatānnātiricyate |
madhyamaśrutypādāne vikṛtaḥ pañcamastu yaḥ || 40 ||

viśrutervikṛtānnaiva pañcamādbhedamaśnute |
tasmāccaturdaśasvevaṃ pūrvokteṣveva pañcakaḥ || 41 ||

antarbhūto yatastasmānna pṛthakkathito mayā |

saptānām vikṛtānām tu soddeśam lakṣma cakṣmahe || 42 ||

cyutaḥ ṣaḍjaścutō madhyamaścyutaḥ pañcamastathā |
syātsādhāraṇagāṃdharo 'ntaragāṃdhāra ityapi || 43 ||

syātkaiśikaniṣādo 'thānyaḥ kākaliniṣādakaḥ |
hitvā caturthīm svādhāraśrutim ṣaḍjo yadā śrutim || 44 ||

trīyāmāśrayedeṣa cyutaṣaḍjo 'bhidhīyate |
evamlakṣaṇakāveva cyutamadhyamapañcamau || 45 ||

śuddhasya madhyamasyātha gāṃdhārah śrutimāśritaḥ |
sa sādhāraṇagāṃdharo 'ntaragāṃdhāra ucyate || 46 ||

yo madhyamasya śuddhasya śrutidvayamupāśritaḥ |
prathamām śuddhaṣaḍjasya niṣādaścecchrutim śritaḥ || 47 ||

sa kaiśikaniṣādākhyāḥ kathito gītavedibhiḥ |
niṣādaḥ śuddhaṣaḍjasya kramate cecchrutidvayam || 48 ||

sa kākalīniṣādaḥ syādevam saptāpi lakṣitāḥ |
caturdaśasvareṣveṣu vakṣye lakṣyānusārataḥ || 49 ||

nāmāntarāṇi keṣāṃcidvyavahāraprasiddhaye |
cyutaṣaḍjastu loke 'sminniṣādatvena kīrtitaḥ || 50 ||

cyutaṣaḍjaniṣādābhidhānam tasya vidhīyate |
cyutasya madhyamasyāpi gāṃdhāravvyavahārataḥ || 51 ||

cyutamadhyamagāṃdhārasamjñāsya kriyate mayā |
cyutapañcamamācaṣṭe loko madhyamasamjñayā || 52 ||

asmābhiḥ kathyate so 'taścyutapañcamamadhyamaḥ |
lakṣye tu kutracicchuddhagāṃdhārasthānamāśrayan || 53 ||

riṣabhāḥ kīrtyate 'smābhiḥ pañcaśrutyrīṣabhāhvayāḥ |

sa sādharmaṅgāmdhāraṣṭhānastha ṛṣabho yadi || 54 ||

lakṣyanusārataḥ proktastadā ṣaṭśrutikaṛṣabhaḥ |
evaṃ śuddhaniṣādasya sthāne dhaivata āsthitaḥ || 55 ||

lakṣyānurodhādगतिताḥ sa pañcaśrutidhaivataḥ |
cetkaiśikaniṣādasya sthāne tiṣṭhati dhaivataḥ || 56 ||

kaścitsa kathito 'smābhistadā ṣaṭśrutidhaivataḥ |
athānuvādaḥ kriyate kramāduktasvarāvaleḥ || 57 ||

vakṣyamāṇe 'grato rāgamelane sukhabuddhaye |
śuddhāḥ sapta svarāḥ śuddhapūrvayā tattadākhyayā || 58 ||

vijñeyāḥ kramaśaḥ śuddhaśaḍjaḥ śuddharṣabhasathā |
śuddhagāmdhāra iti ca śuddhamadhyama ityapi || 59 ||

śuddhapañcama ityevaṃ śuddhadhaivata ityapi |
tataḥ śuddhaniṣādaścetyevaṃ śuddhasvarābhidhāḥ || 60 ||

vikīṭāḥ sapta kathyante cyutaśaḍjāniṣādakaḥ |
cyutamadhyamagāmdhāraścyutapañcamamadhyamaḥ || 61 ||

saśādhāraṅgāmdhāraḥ syātkaiśikiniṣādakaḥ |
syātkākaliniṣādo 'thāntaragāmdhāra ityapi || 62 ||

śuddhagāmdhāraḥ ke tvasya pañcaśrutyrṣabhābhidhā |
sādharmaṅge 'pi gāmdhāre ṣaṭśrutyrṣabhanāma ca || 63 ||

anyadasti kvacidrāgamelane gānasammitam |
śuddhe niṣāde nāmānyatsyātpañcaśrutidhaivataḥ || 64 ||

syātkaiśikaniṣāde 'nyannāma ṣaṭśrutidhaivataḥ |
caturdaśa svarā hyete rāge rāge bhavantyamī |
paryāyeṇa svarāḥ sapta trīsthāne nādhikāḥ kvacit || 65 ||

iti śuddhavikṛtasvarāstatsamjñāśca |

iti śrīmadabhinavabharatācāryavāggeyakāratodaramallattimmāmātya-
nandanarāmāmātyanirmite svaramelakalānidhau
svaraprakaraṇaṁ dvitīyaṁ sampūrṇam |



vīṇāprakaraṇam || 3 ||

svarāṇāmatha vakṣyante ye melāḥ rāgahetavaḥ |
abhivyaktiḥ sphuṭā teṣāṃ vīṇāyameva dr̥śyate || 1 ||

tasmānnirūpyate vīṇā lakṣyalakṣmānusārataḥ |
daṇḍaḥ śaṃbhurumā tantrī kakubhaḥ kamalāpatiḥ || 2 ||

indirā patrikā brahmā tumbo nābhiḥ sarasvatī |
dorako vāsukirjivā sudhāmśuḥ sārīkā raviḥ || 3 ||

sarvadevamayī tasmādvīṇeyam sarvamaṅgalā |
punīte viprahatyādipātakaiḥ patitaṃ janam || 4 ||

darśanasparśane cāsyā bhogasvargāpavargade |
iti saṃgītanipuṇairmunibhirbharatātibhiḥ || 5 ||

vīṇā praśaṃsitā tasmācchlāghanīyatamā matā |
dharmārthakāmamokṣāṇāmiyameva hi sādhanam || 6 ||

gāyato brahmaṇau vīṇāgāthināviti ca śrutiḥ |
aśvamedhaprakaraṇe vīṇoktā dharmasādhanam || 7 ||


vīṇāvādanaraktebhyo rājabhyo vaiṇikā janāḥ |
labhante kāṅkṣitānarthāṃsthasmādvīṇārthasādhanam | 8 ||

kāmayante hi gāyantam striya ityuditaṃ śrutau |
gānasya kāmahetutvaṃ gānotpattistu vīṇayā || 9 ||

vīṇāvādanatatvajñāḥ śrutijātiviśāradaḥ |
tālajñāprayāsenā mokṣamārgaṃ sa gacchati || 10 ||

ityevaṃ yājñavalkyena vīṇā mokṣāya śaṃsitā |
sā ca rudrapriyatvena rudravīṇeti gīyate || 11 ||

iti vīṇāpraśaṁsā |



sā ca vīṇā tribhīrbhedairyuktā lakṣye pravartate |
tartādyā śuddhamelākhyā madhyamelā dvitīyakā || 12 ||

trītyācyutarājendramelavīṇeti lakṣitā |
tisro 'pi caitā vīṇāstu pratyekaṁ dvividhā matāḥ || 13 ||

sarvasthāneṣu nikhilaiḥ svarairyuktā tu yā bhavet |
sā sarvarāgamelākhyavīṇaikā parikīrtitā || 14 ||

ekaikarāgasāmbandhisvarasāmmelanam yathā |
madhye sārīṣvasāvekarāgamelā dvitīyakā || 15 ||

madhyamelākhyavīṇāyām trītyo bheda iṣyate |
tyakvā tisraḥ pūrvatantroḥ ṣaḍjayuktā caturthikā || 16 ||

tantra trīsthanāsārībhiryojitā saikatāntrikā |
sā madhyamelāntarbhāvātpṛthaglakṣye na grīhyate || 17 ||

śuddhamelā madhyamelācyutarājendramelakā |
etāsām tisrīṇām lakṣma kathyate lakṣyamārgataḥ || 18 ||

tatrādau śuddhamelākhyavīṇālakṣaṇamucyate |
nirmitāyām pravīṇena śilpinā lakṣyavedinā || 19 ||

vīṇāyāmuparusthāne catasro lohatantrikāḥ |
bandhīyātpārśvatatisro 'dhastāddakṣiṇabhāgataḥ || 20 ||

saptasvetāsu tantrīṣu vakṣyāmaḥ svarayojanam |
tatroparisthitānām tu vāme catasrīṇāmapi || 21 ||

adyāyām sthāpayeṣaḍjamaṇumandrābhīdhānakam |
aṇumandraṁ pañcamaṁ tu dvitīyāyām niveśayet || 22 ||

tṛtīyāyām tantrikāyām mandraṣaḍjaṁ prayojayet |
kalpayecca svaram tantryām caturthyam mandramadhyamam || 23 |

adhahsthānam tritantrīṇām svarayojanamucyate |
prathamā madhyaṣaḍjena samānaśrutiriṣyate || 24 ||

dvitīyā tantrikā jñeyā mandrapañcamasammitāḥ |
tṛtīyā mandraṣaḍjena sammitā kathitā budhaiḥ || 25 ||

etāstisro 'pi tantryastu kathyante śrutisamjñakāḥ |
atha sārīsamniveśam vakṣye vaiṇikasaṁmatam || 26 |

ādyānumandraṣaḍjākhyatantryām śuddharṣabho yatha |
syāttathā sārīkā sthāpyā prathamātha dvitīyakā || 27 ||

tattantryām śuddhagāṁdhārasiddhyai sthāpyā ca sārīkā |
tṛtīyā sārīkā sthāpyā pūrvatantryām yathā sphuṭāḥ || 28 ||

syātsādhāraṇagāṁdhārah sthāpyā sārī caturthikā |
cyutamadhyamagāṁdhārah pūrvatantryām yathā bhavet || 29 ||

śuddhamadhyamasiddhyarthaṁ pañcamī sārīkā tataḥ |
niveśya pūrvatantryām ca ṣaṣṭhī sthāpyātha sārīkā || 30 ||

yathā vyaktastathā tantryām cyutapañcamamadhyamaḥ |
athāparābhīstīrbhīstāntrībhirye svarāḥ kramāt || 31 ||

etāsu ṣaṭsu sārīṣu jāynate tānpravakṣmahe |
pañcamenānumantreṇa yuktatantryā dvitīyayā || 32 |

śuddhaḥ syāddhaivataḥ śuddho niṣādaśca tataḥ param |
kaisīkākhyaṇiṣādo 'tha cyutaṣaḍjaniṣādakah | 33 ||

śuddhaṣaḍjastataḥ śuddhariṣabhaḥ ṣaṭ svarā amī |
pūrvakṣiptāsu sārīṣu ṣaṭsu jātā yathākramam || 34 |

dvitīyayānāyā tantryā jātau ṣaḍjarṣabhāvubhau |
śuddho mandro prajāyete punastantryā tṛtīyayā || 35 ||

tasmātprayoge na grāhyau jātau tantryā dvitīyayā |
anumandrasvarāḥ proktā vakṣye mandrasvarānatha || 36 ||

tṛtīyayā mandraṣaḍjatantryā syuranumandravat |
pūrvāsu ṣaṭsu sārīṣu kramācchuddharṣabhastathā || 37 ||

śuddhagāṁdhārakah sādharmaṇagāṁdhārakastathā |
cyutamadhyamaḡāṁdhārah śuddhsmadhyamasamjñakah || 38 |

anantarah svarāḥ proktaścyutapañcamamadhyamaḥ |
ayam śuddho madhyamaśca cyutapañcamamadhyamaḥ || 39 ||

tṛtīyatantryā jāto 'pi prayoge naiva grhyate |
jāyete tau punastantryā caturthyāpi svaro yataḥ || 40 ||


mandramadhyamatantryā tu caturthyām syuramī svarāḥ |
pūrvāsu ṣaṭsu sārīṣu cyutapañcamamadhyamaḥ || 41 ||

śuddhapañcamanāmā ca hyuttaram śuddhadhaivataḥ |
tataḥ śuddhaniṣādākhyāḥ kaiśikyākhyaniṣādakah || 42 ||

cyutaṣaḍjaniṣādākhyā ete mandrasvarā matāḥ |
cyutatantṛbhiretābhiḥ sārīṣaṭke purodite || 43 ||

anumandrāśca mandrāśca sarve jātāḥ svarāḥ kramāt |

iti melaprakārah |



svayāmbhuvah svarā hyete na svabuddhyā prakalpitāḥ || 44 ||

tasmātpramāṇayuktatvaṁ kartuṁ mārgo nirūpyate |

śrutayo dvādaśāṣṭau vā yayorantaragocarāḥ || 45 ||

mitaḥ saṁvādināu tau tu svarau sarvatra yojayet |
evaṁ ratnākaraprokto margo 'yaṁ saṁpradarśitaḥ || 46 ||

svarapramāṇatām kartuṁ mārgāntaramathocyate |
caturthatantryām saṁbhūtaḥ śuddho 'yaṁ mandrapañcamaḥ || 47 ||

dvitīyāyām sārīkāyām svayāmbhūrīti kathyate |
tasmāddvitīyasāryām ye jātāḥ sarve 'pi te svarāḥ || 48 ||

svayāmbhuvāḥ pramāṇasthāḥ kartuṁ śakyā na cānyathā |
dvitīyasāryām jātasya tantryā cāpi dvitīyayā | 49 ||

anumandrasya śuddhasya niṣādasya pramāṇataḥ |
caturthasāryām saṁjāte tantryā cāpi turīyayā || 50 ||

mandre śuddhaniṣādākhye sapramāṇe kṛte sati |
caturthasāryām saṁjātāḥ svarāḥ sarve svayāmbhuvāḥ || 51 ||

prāmaṇayuktāḥ kenāpi na śakyāḥ kartumanyathā |
turīyasāryām tantryā tu saṁjātasya dvitīyayā || 52 ||

cyutaṣaḍjaniṣādasya cānumandrapramāṇataḥ |
ṣaṣṭhasāryām tantrikayā caturthyām janite svare || 53 ||

cyutaṣaḍjaniṣādākhye mandre mānayute kṛte |
ṣaṣṭhasāryām samutpannāḥ svarāḥ sarve svayāmbhuvāḥ || 54 ||

pramāṇayuktāḥ śakyante nānyathā kartumañjasā |
pañcamyām sārīkāyām tu ṣaḍjamadhyamasambhavāt || 55 ||

tajjānām pratibhāgāśca te sarve syuḥ svayāmbhuvāḥ |
pañcamyām sārīkāyām tu tantryā jātasya turyayā || 56 ||

mandrasya kaiśīkākhyasya niṣādasya pramāṇataḥ |

tr̥tīyāyām sārīkāyām jāte tantryā dvitīyayā || 57 ||

anumandre kaiśīkākhye niṣāde mānasamyute |
kṛte sati tadudbhūtāḥ svarāḥ sarve svayambhuvaḥ || 58 ||


tr̥tīyāyām sārīkāyām samjātasya turīyayā |
tantryā mandrasya śuddhasya dhaivatasya pramāṇataḥ || 59 ||

ādyaśāryām samudbhūte tantrya cāpi dvitīyayā |
anumandrābhidhe śuddhe dhaivate mānayogini || 60 ||

kṛte sati samutpannāḥ sarve prāmāṇikāḥ svarāḥ |
ayam prakārah sārīṣu ṣaṭṣūtpannasvarāvaleḥ || 61 ||

pramāṇanirṇayakṛte rāmamātyena darśitaḥ |

iti svarapramāṇakaraṇam |



etatsvarapramāṇena madhye tāre 'nutārake || 62 ||

sthāne sthāpyāḥ sārīkāḥ syuryathāyogaṃ vicakṣaṇaiḥ |
madhyādīsthānasārīṣu jātāstantryā turīyayā || 63 ||

grāhyāḥ svarāḥ prayogeṣu nānyatantrītrayodbhavāḥ |
nanu tvayā purā proktāḥ svarāḥ sarve caturdaśa || 64 ||

svarāṇām dvādaśānām tu sārīkṣepaḥ kṛto 'dhunā |
kākalyākhyaniṣādasyāntaragāmdhārakasya ca || 65 ||

utpattartham katham nokte sārīke dve taducyate |
kākalyāntarayorvyaktyai sthāpīte sārīke yadi || 66 ||

tadā saṅkīrṇabhāvena vādane nānukūlatā |
tasmānnokte pṛthaksāryau tadutpattistu kathyate || 67 ||

cyutamadhyamagāṁdhārasāryāmeva śrutiryathā |
kākalyāḥ syāttathotpattiriti gānavidāṁ matam || 68 ||


kākalyantarasaṁyukto rāgaḥ syātprastuto yadā |
tadā tvevaṁprakāreṇa tayorutpattiriṣyate || 69 ||

cyutamadhyamagāṁdhāracyutaṣaḍjaniṣādakau |
kramādantarakākalyoḥ sthāne pratinidhī viduḥ || 70 ||

dhvaneralpaviśeṣeṇa kecillakṣaikatatparāḥ |
etadevābhisaṁdhāya kathitaṁ śārṅgasūriṇā || 71 ||

alpaprयोगाḥ sarvatra kākalo cāntaraḥ svarāḥ |
lakṣitaivaṁ śuddhamelavīṇā lakṣyavidāṁ matā || 72 ||

iti śuddhamelavīṇā |




athocyate madhyamelavīṇāyā lakṣaṇaṁ spuṭam |
tatraiva śuddhamelākhyavīṇāyāmuparisthitā || 73 ||

ādyatantryanumandrākhyapañcamena yutā yadi |
dvitīyā mandraṣaḍjena tantrikā saṁyutā yadi || 74 ||

mandrapañcamasaṁyuktā tṛtīyā tantrikā yadi |
turīyā madhyaṣaḍjena[‡] tantrikā cetsamanvitā | 75 ||

tadā bhavenmadhyamelavīṇā pārśve tritantrikā |
uparisthitatantrībhiḥ samanaśrutikā yadi || 76 ||

iti madhyamelavīṇā |



[‡]The original text reads *mandraṣaḍjena*

tadanvacyutabhūpālamelavīṇā vivicyate |
śuddhamelākhyavīṇāyām caturthītantrikopari || 77 ||

mandrapañcamasaṃyuktā śeṣāstantryastu pūrvavat |
adhikā pārśvatantṛiṣu madhyapañcamatantrikā |
syādacyutamahārājamelavīṇā mayoditā || 78 ||

ityacyutarāyamelavīṇā |

iti śrīmadabhinavabharatācāryavāggeyakāratodaṃdaramallatimmāmātya-
nandanarāmāmātyanirmite svaramelakalānidhau
vīṇāprakaraṇam tṛtīyam saṃpūrṇam |



melaprakaraṇam || 4 ||

evam prapañcitam lakṣma viṇānām tistrṇāmapī |
anantaram pravakṣyāmo rāgamelānyathākramam || 1 ||

deśabhāṣāprasiddhena rāganāmnā viśeṣitān |
tattadrāgapradhānatvānmelānvakṣye kramādhimān || 2 ||

lakṣaṇam vakṣyate paścāduddeśaḥ kriyate 'dhunā |
sarveṣu rāgameṣu mukhāirmela ādimah || 3 ||

tato mālavagaulasya melāḥ śrīrāgamelakaḥ |
sāraṅganāṭamelaśca melo hindolakasyaca || 4 ||

śuddharāmakriyāmelo deśākṣīmelako 'paraḥ |
melāḥ kannaḍagaulasya śuddhanāṭyāśca melakaḥ || 5 ||


āharīmelakaścaiva nādarāmakriyā paraḥ |
melāḥ śuddhavarālyāśca rītigaulasya melakaḥ || 6 ||

vasantabhairavīmelo gītajñaiḥ saṁprakīrtitāḥ |
kedāragaulamelaśca hejūjjīmelakastataḥ || 7 ||

melāḥ sāmavarālyāśca revagupteśca melakaḥ |
sāmantanāmamelaśca kāmbhojjīmelakastataḥ || 8 ||

melā viṁśatirevaite teṣāṁ lakṣaṇamucyate |

iti melānāmuddeśaḥ |




śuddhasaptasvarairyukto mukhārimelako bhavet || 9 ||

asminmele mukhārī ca grāmarāgāśca kecana |

saṁmataḥ śuddha ityeṣa śārṅgadevavipaścitaḥ || 10 ||

iti mukhārīmelah || 1 ||



śuddhāḥ sarimapāḥ śuddhadhaivataśca tataḥparam |
cyutamadhyamaḡāṁdhāraścyutaṣadjanīṣādakaḥ || 11 ||


etaiḥ saptasvarairyuktaḥ saṁmato rāḡavedinām |
melo mālavagaulyasya rāmāmātyena lakṣitaḥ || 12 ||

asminmele saṁbhavanti ye rāḡāstānatha bruve |
rāḡo mālavagaulākhyo lalitā baulikā tathā || 13 ||

saurāṣṭro gurjarī mecabaulī ca phalamañjarī |
guṇḍakrī siṁdhurāmakrī cchāyāḡaulaḥ kurañjyapi || 14 ||

rāḡaḥ kannaḍabaṅḡālastathā maṅgalakauśikaḥ |
rāḡo malaharītyādirāḡāḥ kecidbhavantyataḥ || 15 ||

iti mālavagaulamelah || 2 ||



śuddhaṣadjo 'tha pañcaśrutyrīṣabhaśca tataḥparam |
syātsādhāraṅḡāḡāṁdhāraḥ śuddhau madhyamaḡaṁcamau || 16 ||


pañcaśrutirdhaivataśca kaiśikyākhyaniṣādakaḥ |
etaiḥ saptasvarairyuktaḥ śrīrāḡasya ca melakaḥ || 17 ||

asminmele saṁbhavanti ye rāḡāstānatha bruve |
śrīrāḡo bhairavī gaulī dhanyāsī śuddhabhairavī || 18 ||

velāvalī mālavaśrīḥ saṁkarābharaṅo 'pi ca |
āṁdolī devaḡāṁdhārī madhyamādistathāparaḥ || 19 ||

evamādyāśca katicidrāgā melādbhavantyataḥ |

iti śrīrāgamelah || 3 ||



pañcaśrutyaṣabhaḥ śuddhṣaḍjamadhyamapañcamāḥ || 20 ||


pañcaśrutirdhaivataśca cyutaṣaḍjaniṣādakaḥ |
cyutamadhyamagāṁdhāra etaiḥ saptasvariryutaḥ || 21 ||

sāraṅganāṭamelo 'yaṁ rāmāmātyena lakṣitaḥ |
etanmelakasambhūtānrāgānvakṣyāmi kāmścana || 22 ||

sāraṅganāṭaḥ sāverī tathā sāraṅgabhairavī |
naṭṭanārāyaṇī śuddhavasantaḥ pūrvagaulakaḥ || 23 ||

syātkuntalavarālī ca bhinnaṣaḍjastathaiva ca |
nārāyaṇītyevamādyāḥ kecidrāgā bhavaṁtyataḥ || 24 ||

iti sāraṅganāṭamelah || 4 ||




śrīrāgamele yallakṣma tatsyāddhindolamelake |
dhaivataḥ śuddha evātra viśeṣo 'yaṁ pradarśitaḥ || 25 ||

kāmścittadudbhavānrāgānvakṣye lakṣaṇasaṁgatān |
hindolo mārgahindolastathā bhūpāla ityamī || 26 ||

anye ca katicidrāgāḥ sambhavantyatra melake |

iti hindolamelakah || 5 ||




śuddhāḥ saripadhāścaiva cyutapañcamamadhyamaḥ || 27 ||

cyutamadhyamagāṁdhāraścyutaṣaḍjaniṣādakaḥ |
śuddharāmakriyāmelah̄ syādebhiḥ saptabhiḥ svaraiḥ || 28 ||

atra mele sambhavaṁti ye rāgāstānatha bruve |
śuddharāmakriyā pāḍirārdradeśī ca dīpakaḥ || 29 ||

ityādyāḥ sambhavantyatra mele rāgāśca kecana |

iti śuddharāmakriyāmelah̄ || 6 ||




ṣaṭśrutyaṣabhakaḥ śuddhaṣadjamadyamapañcamāḥ || 30 ||

pañcaśrutirdhaivataśca cyutaṣaḍjaniṣādakaḥ |
cyutamadhyamagāṁdhāraścetyetatsvarasaṁyutaḥ || 31 ||

deśākṣīmelakaḥ prokto rāmāmātyena dhīmatā |
deśākṣīpramukhā rāgā bhavantyatra kvacitkvacit || 32 ||

iti deśākṣīmelah̄ || 7 ||



deśākṣīrāgamelasya lakṣaṇaṁ yadudāhṛtam |
melah̄ kannaḍagaṅgulasya tasmādbhedo 'sti kaścana || 33 ||

kaiśikyākhyaniṣādo 'tra prayukto lakṣyavedibhiḥ |
asmiṁstu mele saṁjātānrāgānkaticana bruve || 34 ||

ekaḥ kannaḍagaṅgaulākhyastathā ghaṅṭāraṅgāvo 'pi ca |
śuddhabaṅgālanāmā ca cchāyānāṭastataḥ param || 35 ||

tathā turuṣkatoḍī ca nāgadhvanirataḥ param |
devakriyā hyevamādyā rāgāḥ kecidbhavantyataḥ || 36 ||


iti kannāḍagaulamelaḥ || 8 ||



śuddhasvarāstu samapāḥ ṣaṣṣrutyrīṣabhadhaivatau |
cyutamadhyamaḡāmdhāraścyutaṣaḍjaniṣāḍakaḥ || 37 ||

svarairamībhiḥ samyuktaḥ śuddhanāṭyāscamelakaḥ |
śuddhanāṭīprabhrtayo rāḡā ato bhavaṃti ca || 38 ||


iti śuddhanāṭīmelaḥ || 9 ||



śuddhāḥ samapadhāścaiva paṃcaśrutyrīṣabhastathā |
sādhāraṇo 'pi ḡāmdhāraścyutaṣaḍjaniṣāḍakaḥ || 39 ||

svarairamībhiḥ samyukta āharīmelako bhavet |
āharīpramukhā rāḡā bhaveyuriha melake || 40 ||


ityāharimelaḥ || 10 ||



śuddhā samapadhā rīśca cyutaṣaḍjaniṣāḍakaḥ |
sādhāraṇo 'pi ḡāmdhāraḥ svarairebhiḥ samanvitaḥ || 41 ||

nādarāmakriyāmelastasmin rāḡāśca kecana |
nādarāmakriyāmukhyaḥ sambhavanti kvacitkvacit || 42 ||

iti nādarāmakriyāmelāḥ || 11 ||




cyutaṣaḍjaniṣāḍaśca cyutapaṃcamamadhyamaḥ |
śuddharṣabhastathā ṣaḍjaḥ śuddhau paṃcamadhaivatau || 43 ||

śuddhagāṁdhāra ityetaivanvito yaḥ svarairbhavet |
melah śuddhvarālyāśca tatra śuddhvarālikā || 44 ||

anye ca sambhaviṣyanti rāgā deśavibhedataḥ |

iti śuddhavarālīmelah || 12 ||




śuddhāḥ sarigamāḥ paśca pañcaśrutikadhaivataḥ || 45 ||

kaiśikyākhyaniṣādaścetyetairyuktaḥ svaraistu yaḥ |
sa rītigaulamelah syādrītigaulādayo 'tra ca || 46 ||

rāgāḥ kecidbhavantīti sammatam gānavedinām |

iti rītigaulamelah || 13 ||




cyutamadhyamagāṁdhārah kaiśikyākhyaniṣādakah || 47 ||

śuddhaḥ sarimapā dhaśca svarairebhiḥ samanvitaḥ |
vasantabhairavīmelastasminrāgāśca kecana || 48 ||

vasantabhairavīsomarāgaprabhītayo matāḥ |

iti vasantabhairavīmelah || 14 ||




śuddhāśca samapāḥ pañcaśrutī carṣabhadhaivatau || 49 ||

cyutamadhyamagāṁdhāraścutaṣaḍjaniṣādakah |
kedāragaulamelah syātsvarairebhiḥ samanvitaḥ || 50 ||


tasminkedāragaulaśca syānnārāyaṇagaulakah |

evamādyāḥ sambhavanti mele rāgāśca kecana || 51 ||

iti kedāragaulamelah || 15 ||




melāḥ pañcadaśa proktāḥ kākalyantaravarjitāḥ |
kākalyantarasaṃyuktānpañca melānpracakṣmahe || 52 ||



śuddhau ca ṣaḍjariṣabhau śuddhāśca mapadhāstathā |
gāṃdhāro 'ntarasamjñāśca kākalyākhyaniṣādakah || 53 ||

etāvatsvarasaṃyukto hejujjīmelako bhavet |
hejujjyādyā bhavantyatra grāmarāgāśca kecana || 54 ||
gāṃdharvopañcamelo 'yaṃ śārṅgadevasya saṃmataḥ |

iti hejujjīmelah || 1 ||




śuddhāḥ sarigamāścaiva śuddhau pañcamadhaivatau || 55 ||

niṣādaḥ kākalo nāma cairbhiryuktaḥ svaraistu yaḥ |
melah sāmavarālyāḥ syāttasminsāmavarālikā || 56 ||

toṇḍipūrvavarālī ca grāmarāgāśca kecana |
ityeṣa śārṅgadevasya saṃmato mārgavedinaḥ || 57 ||


iti sāmavarālīmelah || 2 ||



śuddhā sarimapāḥ śuddhau dhanau gāṃdhārako 'ntarah |
etaiḥ saptasvaraiḥ revaguptimela udāhṛtaḥ || 58 ||

tasminrāge revaguptiḥ śuddharāgāśca kecana |
ratnākare ca melotthāḥ śārṅgadevena lakṣitāḥ || 59 ||


iti revaguptimelaḥ || 3 ||



ridhau ṣaṭśrutikau caiva kākalyantarakau nigau |
śuddhāḥ ṣaḍjamapā etaiḥ svaraiḥ saṁmilito yadā || 60 ||

tadā sāmantamelaḥ syāttatra rāgāstadādayaḥ |


iti sāmantamelaḥ || 4 ||



ganau cāntarakākalyau ridhau pañcaśrutī tathā || 61 ||

śeṣāḥ śuddhāstu samapā hyetaiḥ kāmbhojmelakaḥ |
kāmbhojipramukhā rāgā mele 'sminsambhavanti hi || 62 ||

iti kāmbhojimelaḥ || 5 ||



lakṣitā vimśatirmelā gātre syurniyatā amī |
pakṣadvayaṁ tu vīṇāyāṁ vakṣyate lakṣyasammatam || 63 ||

grāhyāvantarakākalyau svararūpe pṛthakpṛthak |
pakṣo 'yaṁ prathamastatra melāḥ syurvīṁśatirdhruvam || 64 ||

antarasya ca kākalyā grāhyāḥ pratinidhiḥ kramāt |
cyutamadhyamaḡāmdhāraścyutaṣaḍjaniṣādakaḥ || 65 ||

ayaṁ dvitīyaḥ pakṣo 'tra melāḥ pañcadaśa smṛtāḥ |
śeṣāḥ pañcadaśasveṣu pañca līnāstaducyate || 66 ||

vasantabhairtavīmele līno hejujjimelakaḥ |
atha sāmavarālyāśca melo yaḥ prāgudīritaḥ || 67 ||

antarbhūtaḥ spuṭaṁ śuddhavarālīmelake ca saḥ |
balyāśca melake līno revaguptestu melakaḥ || 68 ||

mele kannāḍagaulasya līnaḥ sāmantamelakaḥ |
sāraṅganāṭamele ca līnaḥ kāmbhojjimelakaḥ || 69 ||

atra pratinidheḥ pakṣe mukhārīmelapūrvakāḥ |
kedāragaulamelāntā melāḥ pañcadaśa sthitāḥ || 70 ||

iti śrīmadabhinavabharatācāryavāggeyakāratodaṛamallatimmāmātya-
nandanarāmāmātyanirmite svaramelakalānidhau
melaprakaraṇaṁ caturthaṁ saṁpūrṇaṁ |



rāgaprakaraṇam || 5 ||

eteṣu rāgā ye jātā uttamā madhyamā api |
adhamāścāpi sakalāḥ kathyante te vivekataḥ || 1 ||

mukhārī śuddhanāṭīca rāgo mālavagaulakaḥ |
tataḥ śuddhavarālīca ghūrjarī lalitastathā || 2 ||


śuddharāmakriyā śuddhavasanto bhairavī tathā |
hindolarāgaḥ śrīrāgo rāgaḥ kannāḍagaulakaḥ || 3 ||

sāmantarāgo deśākṣī dhanyāsī bauliketi ca |
āharī cāpi malhārī mālavaśrīstataḥ param || 4 ||

sāraṅganāṭa ityete kathitāścottamottamāḥ |
asāmkīrṇatayā loke rāgā vimśatireva ca || 5 ||

gītaprabandhakālāpaṭhāyogyā bhavanti hi |

ityuttamarāgāḥ |




kedāragaulaḥ kāmbojī baṅgālaḥ kannāḍāhvayaḥ || 6 ||

velāvalirmadhyamādirnāraṇī rītigaulakaḥ |
nādarāmakriyā pāḍīrbhūpālī revaguptikaḥ || 7 ||

guṇḍakriyā hijūjī ca vasantādiśca bhairavī |
rāgaḥ sāmavarālīścetyete pañcadaśaiva ca || 8 ||

rāgāḥ prabandhakhaṇḍārḥā madhyamāścālpakāstathā |

iti madhyamarāgāḥ |



saurāṣṭro mecabaulī ca cchāyāgaulāḥ kurañjikā || 9 ||

sindhurāmakriyā gauḍī deśī maṅgalakauśikā |
pūrvagaulāḥ somarāga āndolī phalamañjarī || 10 ||


śamkarābharaṇam devagāmdhārī dīpakastathā |
naṭṭanārāyaṇī śuddhabhairavī bhinnaṣaḍjakaḥ || 11 ||

syātkuntalavarālī ca rāgaḥ sāraṅgabhairavī |
śuddhabaṅgālakō nāgadhvanirghaṇṭāravastathā || 12 ||

mārgahimḍolakaśchāyānāṭī devakriyāpi ca |
nārāyaṇī gaularāgastatastoḍī varālikā || 13 ||


turuṣkatoḍīrāgaśca rāgaḥ sāverikā tathā |
ādradeśītyādayaśca rāgaḥ syuradhamāḥ kramāt || 14 ||

ityadhamarāgāḥ |




sarveṣvetatpurokteṣu madhyameṣūttameṣu ca |
antarbhūtāśca samkīrṇāḥ pāmarabhrāmakaśca te || 15 ||

ṭhāyālāpaprabandhānāmayogyā bahulāśca te ||
tasmāna te parigrāhyā rāgaḥ saṅgītakovidaiḥ || 16 ||




deśīrāgaśca sakalāḥ ṣaḍjagrāmasamudbhavāḥ |
grahāmsanyāsamandrādiṣaḍavauḍvapūrṇakāḥ || 17 ||



deśītvātsarvarāgeṣu bhavanti na bhavanti vā |
tathāpi lakṣyamāśritya gānalakṣmānusṛitya ca || 18 ||

viṃśatyuttamarāgāṇāmasamkīrṇasvarūpiṇām |
madhyamānām tathā pañcadaśānām ca tataḥ param || 19 ||


adhamānām ca keṣāṃcillakṣaṇām lakṣyate 'dhunā |



saṃpūrṇasvarasamyuktāḥ ṣaḍjanyāsagrahāṃśakāḥ || 20 ||

yo geyāḥ paścime yāme nāṭīrāgaḥ sa ucyate |


iti nāṭīrāgaḥ || 1 ||



ṣaḍjāṃśā sagrahā ṣaḍjanyāsā saṃpūrṇatām gatā || 21 ||

sarvayāmeṣu yā geyā sā varālīti kīrtitā |


iti varālīrāgaḥ || 2 ||



sāraṅganāṭī saṃpūrṇā sanyāsā sagrahāpi ca || 22 ||

ṣaḍjāṃśā paścime yāme geyā sā kathitā budhaiḥ |


iti sāraṅganāṭīrāgaḥ || 3 ||



śuddharāmakriyārāgaḥ saṃpūrṇaḥ sagraho 'pi ca || 23 ||

ṣaḍjāṃśanyāsasamyukto geyo madhyamdinātparam |


iti śuddharāmakriyārāgaḥ || 4 ||



sagrahā sāmśikā ṣaḍjanyāsā saṃpūrṇatāyutā || 24 ||

mukhārī sarvakāle 'pi gātuṃ योग्या prakīrtitā |


iti mukhārīrāgaḥ || 5 ||



saṃpūrṇo bhairavīrāgaḥ sanyāsaḥ sāmśako mataḥ || 25 ||

ṣaḍjagrahastathā geyo yāme 'hnaḥ paścime ca saḥ |


iti bhairavīrāgaḥ || 6 ||



sanyāsa āharīrāgaḥ sāmśaḥ ṣaḍjagraho 'pica || 26 ||

saṃpūrṇaścarama yāme gātavyo 'sau vicakṣaṇaiḥ |


ityāharīrāgaḥ || 7 ||



sāmantarāgaḥ ṣaḍjāmśaḥ ṣaḍjanyāsaśca sagrahaḥ || 27 ||

dinasya carame yāme geyaḥ saṃpūrṇatāyutaḥ |


iti sāmantarāgaḥ || 8 ||



ninyāsāmśagrahopeto rāgaḥ kannaḍagaṅgaulakaḥ || 28 ||

saṃpūrṇo 'pi kadācitsyādārohe tyaktadhaivataḥ |
geyo 'hnaḥ paścime yāma utkalānāmatipriyaḥ || 29 ||


iti kannāḍagaularāgaḥ || 9 ||



sanyāsāmsāgrahaḥ pūrṇo deśākṣīrāga ucyate |
ārohe manivarjo 'sau pūrvayāme ca gīyate || 30 ||


iti deśākṣī || 10 ||

ityuttamasāmpūrṇā daśa |



madhyamāmsāgrahanyāsā baulī pañcamavarjitā |
ṣāḍvī sā ca gātavyā divasasyādibhāgataḥ || 31 ||


iti baulīrāgaḥ || 1 ||



rāgaḥ śuddhavasantākhyāḥ sāmśāḥ syātsagrahastathā |
pavarjitaḥ ṣāḍavo 'pi hyavarohe pasāmyutaḥ || 32 ||

evaṁ lakṣye prasiddho 'sau geyo yāme turīyake |


iti śuddhavasantaḥ || 2 ||



rivarjito malavaśrīḥ sāmśāḥ syātsagraho 'pi ca || 33 ||

gīyate sarvayāmeṣu sarvadā maṅgalapradāḥ |


iti mālavaśrīḥ || 3 ||



pavarjitā rigrahāmsanyāsā ṣāḍavikā matā || 34 ||

kadācidavarōhe sā payutā ghūrjarī bhavet |
dinasya prathame yāme geyā sā gānakovidaiḥ || 35 ||


iti ghūrjarī || 4 ||



sagrahāmśanyāsayuktā lalitā pañcamojjhitā |
ṣḍāvī prathame yāme geyā sā śobhanapradā || 36 ||


iti lalitā || 5 ||

ityuttamaṣḍāvāḥ pañca |




hindolako ridhatyakta auḍuvaḥ sagrahāmśakaḥ |
sanyāsaḥ śubhado geyaḥ sa rāgaḥ sārvaikālikaḥ || 37 ||

iti hindolaḥ || 1 ||




dhaivatāmśagrahanyāso rāgo malhārisamjñakaḥ |
auḍuvo ganivarjo 'sau prabhāte gīyate budhaiḥ || 38 ||

iti malhārī || 2 ||



rāgo dhanyāsisamjño yo bahuśo ridhavarjitaḥ |
geyaḥ prātarasau tajjñaiḥ sanyāsāmśagrahauḍuvaḥ || 39 ||

iti dhanyāsī || 3 ||




rāgo mālavagaulāśca ninyāsāmśagraho mataḥ |

auḍuvo ripavarjaśca kadācidripasaṃyutaḥ || 40 ||

geyaḥ sāyāhnaśamaye rāgāṇāmuttamottamaḥ |

iti mālavagaulaḥ || 4 ||




śrīrāgaḥ sagrahaḥ sāmśaḥ sanyāso gadhavarjitaḥ || 41 ||

auḍuvo 'pi bhavedrāgaḥ kadācidgadhasaṃyutaḥ |

sāyānhe gīyatāmeṣa sarvasaṃpatpradāyakaḥ || 42 ||


iti śrīrāgaḥ || 5 ||

ityuttamauḍuvāḥ pañca |




kedāragaulaḥ saṃpūrṇo ninyāso nigraho 'pi ca |
niṣādāmśaścaturthe 'hnaḥ prahare gīyate budhaiḥ || 43 ||

iti kedāragaulaḥ || 1 ||




nādarāmakriyārāgaḥ ṣaḍjanyāsastu sagrahaḥ |
ṣaḍjāmśakaśca saṃpūrṇo geyo yāme turīyake || 44 ||

iti nādarāmakriyā || 2 ||




sanyāsā sagrahā sāmśā saṃpūrṇā 'pi kacidbhavet |
ārohe manivarjāsau kāmbhojī sāyamīritā || 45 ||

iti kāmbhojī || 3 ||




ṣaḍjāmsā sagrahā ṣaḍjanyāsā sāmavarālikā |
saṁpūrṇā sarvadā geyā sāmavedasamudbhavā || 46 ||

iti sāmavarālī || 4 ||




rītigaulo niṣādāmsō ninyāsagraha eva ca |
saṁpūrṇo gīyate sāyaṁ mukhārīmelamāśritaḥ || 47 ||

iti rītigaularāgaḥ || 5 ||




hejujjīrāgaḥ saṁpūrṇo manyāso magrahāmsakaḥ |
geyo 'hnaḥ paścime yāme kākalyantarabhūṣitaḥ || 48 ||

iti hejujjīrāgaḥ || 6 ||



gāmsō nārāyaṇīrāgo gāmdhāranyāsakagrahaḥ |
saṁpūrṇāḥ prātarudgeyo 'varohe ricyutaḥ kvacit || 49 ||


iti nārāyaṇī || 7 ||



pūrṇo velāvalīrāgo dhāmsānyāsastu dhagrahaḥ |
kvacidripābhyāṁ nyūnaḥ syādavarōhe prabhātajah || 50 ||

iti velāvalī || 8 ||

iti madhyamarāgeṣu saṁpūrṇā aṣṭau |



rāgaḥ kannaḍabaṅgālo gāṁdhāragrahaḡāṁśakaḥ |
ganyāsa ścaṣabhanyūnaḥ prātargeyaḥ sa śāḍavaḥ || 51 ||

iti kannaḍabaṅgālah || 1 ||

◀◀◀◀○○○▶▶▶▶

pāḍīrāgastu sanyāsaḥ sāmśaḥ śaḍjagrahaḥ smṛtaḥ |
turīyayāme geyo 'sau gahīnaḥ śāḍavo mataḥ || 52 ||

iti pāḍīrāgaḥ || 2 ||

◀◀◀◀○○○▶▶▶▶

vasantabhairavīrāgaḥ sanyāsaḥ pañcamojjhitāḥ |
sagrahaḥ śaḍjakāṁśaśca prātargeyaḥ sa śāḍavaḥ || 53 ||

iti vasantabhairavī || 3 ||

◀◀◀◀○○○▶▶▶▶

sāmśo guṇḍakriyārāgaḥ sagrahanyāsaśāḍavaḥ |
dhavarjitaḥ pūrvayāme geyo dhavatayuk kvacit || 54 ||

iti guṇḍakriyā || 4 ||

iti madhyamarāgeṣu śāḍavāścatvārah |

◀◀◀◀○○○▶▶▶▶


madhyamādiragrahāṁśo manyāso ridhavarjitaḥ |
auḍavaḥ paścime yame dinasya parigīyate || 55 ||

iti madhyamādirāgaḥ || 1 ||

◀◀◀◀○○○▶▶▶▶

bhūpālarāgaḥ sanyāsaḥ sāmśaḥ sagraha eva ca |
manilopādaḍvahaḥ syātprātaḥ kāle ca gīyate || 56 ||


iti bhūpālah || 2 ||




rigraho revaguptiḥ syādrinyāso manivarjitaḥ |
auḍvaścarama yāme divasasya sa gīyate || 57 ||

iti revaguptih || 3 ||

iti madhyamarāgeṣvauḍvarāgāstrayaḥ |




athādhamānām rāgāṇām keṣāmcillakṣma kathyate |




saurāṣṭrarāgaḥ sampūrṇaḥ ṣaḍjanyāsaśca sagrahaḥ |
ṣaḍjāmśo gīyate sāyamsamaye gītakovidaiḥ || 58 ||

iti saurāṣṭrarāgaḥ || 1 ||




rāgo nāgadhvaniḥ pūrṇaḥ ṣaḍjāmśaḥ sagraho 'pi ca |
ṣaḍjanyāso gīyate 'sau sarvadā gītakovidaiḥ || 59 ||

iti nāgadhvaniḥ || 2 ||



sanyāsaḥ sagrahaścaiva sāmśaḥ sampūrṇa eva ca |
somarāgaḥ sadā geyo mandramadhyamabhūṣitaḥ || 60 ||


iti somarāgaḥ || 3 ||



śamkarābharaṇo rāgaḥ sampūrṇaḥ sāmśakaḥ smṛtaḥ |
ṣaḍjanyāsagrahaḥ so 'yam sāmantaacchāyayāśritaḥ || 61 ||


iti śamkarābharaṇaḥ || 4 ||

ityadhamarāgeṣu sampūrṇāścatvāraḥ |



ghaṇṭāravo dhaivatāmśo dhagrahanyāsa eva ca |
galopātsāḍavaḥ proktaḥ sarvakāle pragīyate || 61 ||


iti ghaṇṭāravaḥ || 1 ||



bhinnaṣaḍjākhyarāgo 'yam sagrahaḥ parikīrtitaḥ |
ṣaḍjanyāsaḥ ṣāḍavo 'yam malopādḡyate sadā || 63 ||


iti bhinnaṣaḍjaḥ || 2 ||

ityadhamarāgeṣu ṣāḍavau dvau |



sāverirāgo dhanyāso dhāmśo dhagraha eva ca ||
auḍuvo ganilopena prage geyo vicakṣaṇaiḥ || 64 ||

iti sāverirāgaḥ || 1 ||



pañcamāmśagrahanyāsa āndolirāga īritaḥ |

